

باب 5: مائیکرو فنانس بینکوں کی کارکردگی اور درپیش خطرات کا جائزہ¹²⁵


مائیکرو فنانس بینکوں کے صارفین کے بڑے حجم، جس نے کمرشل بینکوں کو بھی پیچھے چھوڑ دیا ہے، کی وجہ سے مائیکرو فنانس بینک کا شعبہ مالی شمولیت کے تناظر میں خصوصی اہمیت کا حامل ہے۔ سرمایہ کاری اور قرضوں میں نمایاں اضافے کے نتیجے میں مائیکرو فنانس بینکوں کے اساسی سرمایہ میں تیزی سے اضافہ ہوا ہے۔ اس کے باوجود، عالمی وبا کووڈ 19 کے طویل اثرات اور پھر سیلاب نے چھوٹے قرض گریوں کی قرضہ واپس کرنے کی صلاحیت کو بری طرح متاثر کیا جس کی وجہ سے اثاثوں کے وصفی اظہار پر دباؤ کا شکار رہے۔ نتیجتاً، سال کے دوران مائیکرو فنانس بینکوں کے نقصانات میں اضافہ ہوا۔ اسی طرح اس شعبے کی مجموعی شرح کفایت سرمایہ میں بھی نمایاں کمی ہوئی۔ تاہم ان اداروں کے اسپانسرز نے اپنی حمایت جاری رکھی اور اسٹیٹ بینک نے بھی اس شعبے کی نگرانی میں اضافہ کیا اور بڑے پیمانے پر سیلاب کے اثرات سے نمٹنے کے لیے پالیسی کی صورت میں معاونت فراہم کی۔

مالی شعبے کے اساسی سرمایہ میں معمولی حصہ ہونے کے باوجود مائیکرو فنانس بینک مالی شمولیت کے تناظر میں اہمیت کے حامل ہیں۔۔۔

مائیکرو فنانس بینکوں نے بڑی تعداد میں چھوٹے قرض گیروں اور کھاتہ داروں کو خدمات فراہم کر کے کم آمدنی والے کنبوں اور چھوٹے کاروباروں کو معاشی طور پر خود مختار بنانے میں اہم کردار ادا کیا ہے۔ اگرچہ مالی شعبے کے مجموعی اثاثوں میں مائیکرو فنانس بینکوں کا حصہ محض 1.6 فیصد ہے تاہم اس کے قرض گیروں کی تعداد 2021ء کے 4.7 ملین سے بڑھ کر 2022ء میں 5.3 ملین یا بینک اور مائیکرو فنانس بینکوں کے مجموعی قرض گیروں کا تقریباً 55 فیصد ہو گئی ہے۔¹²⁶ یہ ظاہر کرتا ہے کہ مائیکرو فنانس بینک ملک کے پسماندہ طبقے کو مالی خدمات فراہم کر کے مالی شمولیت میں کلیدی کردار ادا کر رہے ہیں۔

(چارٹ 5.1)

چارٹ 5.1: مائیکرو فنانس بینکاری شعبے میں نمو



Source: SBP

فنڈنگ کا اہم ذریعہ ڈپازٹس رہے جبکہ قرضوں پر انحصار بھی بڑھا۔۔۔

اگرچہ اساسی سرمایہ میں اضافے کی مالکاری کا اہم ذریعہ ڈپازٹس رہے جن میں سال 2022ء کے اختتام پر 21.9 فیصد اضافہ ہوا اور یہ 515.8 ارب روپے پر پہنچ گئے، تاہم قرضوں پر انحصار بھی بڑھا اور یہ 132.2 فیصد اضافے کے ساتھ 137.0 ارب روپے پر پہنچ گئے۔

قرضوں نے تیز رفتار نمو ظاہر کی جو مختلف شعبوں کے لیے بہاؤ کے اعتبار سے نسبتاً وسیع البنیاد تھی۔۔۔

کاروباری اداروں کی قرض گاری کے علاوہ دیگر تمام شعبوں نے مائیکرو فنانس بینکوں سے گزشتہ برس کی نسبت زیادہ قرضے حاصل کیے۔ قرضوں میں مجموعی طور پر 71.4 ارب روپے کا اضافہ ہوا جس میں 26.2 ارب روپے کے قرضوں کے ساتھ شعبہ گلہ بانی کا حصہ

مائیکرو فنانس بینکوں کی نمو میں تیزی سے اضافہ ریکارڈ کیا گیا جو حکومتی تمسکات میں سرمایہ کاری اور قرضوں کی مرہون منت ہے۔۔۔

سال 2022ء میں 29.4 فیصد (سال 2021ء میں 17.8 فیصد) کی تیز رفتار نمو ریکارڈ کرنے کے بعد مائیکرو فنانس بینکوں کا اساسی سرمایہ 753.0 ارب روپے تک پہنچ گیا۔ یہ نمو بڑی حد تک زیادہ سرمایہ کاری (خاص طور پر حکومتی تمسکات میں) اور قرضوں کی وجہ سے ہوئی جن میں بالترتیب 71.0 فیصد اور 23.0 فیصد اضافہ ہوا۔ مائیکرو فنانس بینکوں نے حکومت کی بجٹ ضروریات کا فائدہ اٹھاتے ہوئے کم خطرے والے حکومتی تمسکات (پن آئی بیز) میں بھاری سرمایہ کاری کی اور ساتھ ہی بینکنگ سیکٹر میں فنڈز کی دستیابی سے بھی فائدہ اٹھایا جس کا مقصد ڈپازٹس میں قرضوں کا تناسب (اے ڈی آر) بہتر بنانا تھا۔

¹²⁵ مائیکرو فنانس بینکوں کے اعداد و شمار بینکاری شعبے کے ڈیٹا کے مجموعے کا حصہ نہیں ہیں۔

¹²⁶ تازہ ترین دستیاب ڈیٹا کے مطابق (ایس بی پی - شریاتی لیٹن)، مائیکرو فنانس بینکوں کے 4.9 ملین قرض گیروں کے مقابلے میں بینک کے قرض گیروں کی تعداد اختتام جون 2022ء میں 3.9 ملین تھی۔

بینکوں کی حوصلہ افزائی کی بلکہ سونے کے بدلے قرض کی اجازت دے کر اہلیت کا معیار بھی نرم کر دیا۔


سب سے زیادہ رہا جس کے بعد طویل مدتی ہاؤسنگ سیکٹر میں 22.8 ارب روپے اور زراعت کے شعبے میں 18.4 ارب روپے کے قرضے دیے گئے (چارٹ 5.2)۔

مائیکرو فنانس بینکوں کے قرض گروہوں کو سہولت دینے اور مارکیٹ کی تبدیل ہوتی ہوئی حرکیات سے ضوابطی معیارات کو ہم آہنگ کرنے کے لیے مائیکرو فنانس بینکوں کے محتاطیہ معیارات پر نظر ثانی کی گئی تاکہ مختلف مائیکرو فنانس قرضوں کی زیادہ سے زیادہ حد کو مزید وسعت دی جاسکے، شفاف قرضوں کی حد بڑھائی جاسکے اور غیر ادا شدہ قرضوں کے لیے تموینی شرائط کو معقول بنایا جاسکے۔¹³⁰

اثاثوں کے معیار کا اشاریہ مزید بگاڑ کا شکار ہوا۔۔۔

مائیکرو فنانس بینکوں کو خاص طور پر کووڈ 19 کی وبا پھوٹنے کے بعد سے اثاثوں کے معیار کے حوالے سے شدید دشواری کا سامنا کرنا پڑا جس سے نہ صرف چھوٹے قرض گروہوں کی آمدن متاثر ہوئی بلکہ سماجی فاصلے اور لاک ڈاؤن اقدامات کی وجہ سے ادارے اور صارف کا تعلق بھی متاثر ہوا۔ رواں برس ہونے والی طوفانی بارشوں اور سیلاب نے مائیکرو فنانس بینکوں کے لیے مشکلات کو مزید پیچیدہ بنا دیا۔ سال 2022ء کے دوران مجموعی غیر فعال قرضے 9.3 ارب روپے بڑھ کر 24.2 ارب روپے ہو گئے۔ چنانچہ مائیکرو فنانس بینکنگ سیکٹر کے غیر فعال قرضوں کا تناسب سال 2022ء کے اختتام پر بڑھ کر 6.7 فیصد ہو گیا جو 2021ء میں 5.2 فیصد تھا۔ چونکہ اضافی تموین نسبتاً کم تھی، خالص غیر فعال قرضوں کا تناسب 2021ء کے 1.2 فیصد سے بڑھ کر 1.5 فیصد ہو گیا اور تناسب ضرر (خالص غیر فعال قرضوں تا سرمایہ) بڑھ کر 12.9 فیصد ہو گیا جو 2021ء میں 5.4 فیصد تھا۔ یہ غیر ادا شدہ قرضوں سے سرمائے کو درپیش خطرات میں اضافے کو ظاہر کرتا ہے (چارٹ 5.3)۔

چارٹ 5.3: اثاثوں کے معیار کے اظہار




Source: SBP

¹²⁹ اے سی اینڈ ایم ایف ڈی سرکلر نمبر 03 برائے 2022ء

¹³⁰ اے سی اینڈ ایم ایف ڈی سرکلر نمبر 02 برائے 2022ء

چارٹ 5.2: قرضوں کی تفصیلات



Source: SBP

طویل مدتی مکاناتی مالکاری میں زیادہ قرضوں کے اجرا کی جزوی وجہ حکومت کی جانب سے مکاناتی مالکاری میں مارک اپ پر دی جانے والی سبسڈی تھی۔ مائیکرو فنانس بینکوں کے لیے اسکیم مارچ 2021ء میں متعارف کرائی گئی تھی تاہم معاشی ترقی کو مد نظر رکھتے ہوئے اس کے تحت قرضوں کی منظوری کا عمل اختتام جون 2022ء تک جاری رہا۔¹²⁷

زرعی قرضوں میں اضافہ کسی حد تک مائیکرو فنانس بینکوں کے لیے محتاطیہ ضوابط پر نظر ثانی کی وجہ سے ہوا جس سے غیر محفوظ مالکاری کی حد اور حدِ اکتشاف میں اضافے کی اجازت ملی۔ ایک اور ممکنہ وجہ زرعی مالکاری کے لیے قرضوں کی علامتی حد میں نظر ثانی تھی۔¹²⁸ قرضوں کی علامتی حدود میں اضافہ کیا گیا تاکہ کاشت کاروں کو قرض تک بہتر رسائی حاصل ہو سکے اور زرعی پیداوار میں اضافہ ہو سکے۔

یہ بات قابل ذکر ہے کہ سال 2022ء کی دوسری ششماہی میں ملک طوفانی بارشوں اور سیلاب کی زد میں رہا جس سے بھاری جانی و مالی نقصان ہوا۔ پنجاب کے جنوبی حصے، سندھ اور بلوچستان میں زراعت کے شعبے کو شدید نقصان پہنچا۔ متاثرہ کاشت کاروں کو سہولت فراہم کرنے کے لیے حکومت اور اسٹیٹ بینک نے فوری متعدد پالیسی اقدامات کیے۔ مثال کے طور پر طوفانی بارشوں اور سیلاب سے متاثرہ کسانوں کو سہولت فراہم کرنے کی غرض سے حکومت پاکستان نے کسان پیسج 2022ء کے تحت مارک اپ سے استثنیٰ اور مالکاری اسکیمز کا اعلان کیا۔¹²⁹ مزید برآں، اسٹیٹ بینک نے نئے قرضوں کے اجرا کے لیے مائیکرو فنانس


¹²⁷ آئی اینچ اینڈ ایس ایم ایف ڈی سرکلر نمبر 09 برائے 2022ء

¹²⁸ اے سی اینڈ ایم ایف ڈی سرکلر نمبر ایک برائے 2022ء

اس شعبے کی مجموعی نفع آوری منفی سطح پر برقرار رہی جبکہ آمدن میں معمولی نمو کو انتظامی اخراجات اور تموینی چارجز میں اضافے نے زائل کر دیا۔۔۔

اس شعبے کی مجموعی نفع آوری مسلسل چوتھے سال بھی خسارے میں رہی۔ شعبے کا قبل از ٹیکس خسارہ گزشتہ برس کے 6.9 ارب روپے کے نقصان کے مقابلے میں بڑھ کر 2022ء میں 21.6 ارب روپے پر پہنچ گیا۔ چنانچہ ایکویٹی پر منافع (قبل از ٹیکس) 42.9 فیصد تک گر گیا جو 2021ء میں 12.7 فیصد تھا۔ اسی طرح آپریشنل خود انحصاری (جو کہ مالی محاصل تا تمام اخراجات کا تناسب ہے) بھی 2021ء کے 76.8 فیصد سے گر کر 2022ء میں 69.8 فیصد ہو گیا۔

تفصیلی تجزیہ ظاہر کرتا ہے کہ کاسی اثاثوں میں بھاری اضافے کے باوجود 2022ء کے لیے خالص سودی آمدن 10.6 فیصد کی سست رفتار سے بڑھ کر 51.3 ارب روپے تک پہنچی۔ نمو کی اس سست رفتار کو آخری سہ ماہی کے دوران بڑھتی ہوئی شرح سود سے منسلک کیا جاسکتا ہے جس کی وجہ سے سودی اخراجات نے آمدن پر غلبہ کر لیا۔ چنانچہ خالص سودی مارجن 2022ء میں ذرا کم ہو کر 10.1 فیصد پر آگیا جو 2021ء میں 11.2 فیصد تھا۔ کووڈ 19 کے بعد معاشی سرگرمیاں دوبارہ شروع ہونے کے سبب زیر غور سال کے دوران غیر سودی آمدنی نے حوصلہ افزا بجالی ظاہر کی اور 42.0 فیصد (2021ء میں 27.3 فیصد نمو) بڑھ کر 24.0 ارب روپے پر پہنچ گئی۔ دوسری جانب، انتظامی اخراجات جو کووڈ 19 میں لاک ڈاؤن کی وجہ سے گزشتہ برسوں میں نہ ہونے کے برابر رہے، 2022ء میں ان میں 33.6 فیصد اضافہ ریکارڈ کیا گیا۔ اسی طرح، کووڈ 19 کے دوران قرضوں کو مؤخر اور از سر نو تشکیل دینے کی پالیسی اور اثاثوں کے معیار میں آنے والی گراوٹ کی وجہ سے تموینی چارجز بھی بلند رہے۔ چنانچہ اس شعبے کا حتمی مجموعہ مسلسل چوتھے برس منفی رہا (چارٹ 5.4)۔



مزید برآں، کراس سیکشنل تجزیے سے ظاہر ہوتا ہے کہ خسارے میں جانے والے اداروں کی تعداد 2021ء میں چار تھی جو 2022ء میں بڑھ کر چھ ہو گئی (چارٹ 5.5)۔ خسارے میں چلنے والے ان اداروں کو ناقابل وصول قرضوں کے خلاف بھاری تموین برداشت کرنا پڑی کیونکہ اس شعبے کے غیر فعال قرضوں (این پی ایلز) میں مجموعی اضافے میں ان کا حصہ تقریباً 75 فیصد تھا۔

سیال اثاثوں کے مقابلے میں اساسی سرمایہ میں نسبتاً بلند نمو کی وجہ سے سیالیت کے اشاریوں میں معمولی تنزلی ہوئی۔۔۔

2022ء کے دوران سیالیت کے اشاریوں میں معمولی سا سکڑاؤ دیکھا گیا۔ اگرچہ مائیکرو فنانس بینکوں نے زیادہ سرمایہ کاری خطرے سے پاک حکومتی تمسکات میں کی تھی اور اس کے زیادہ تر حصے کی مالکاری بینک کے پاس موجود رقوم سے ہٹ کر مختلف قسم کے اثاثوں کا توازن درست کر کے کی گئی تھی، لہذا اس شعبے کے مجموعی سیال اثاثوں میں اساس فنڈ اور اساس سرمایہ میں اضافے کے مقابلے میں 9.2 فیصد کی نسبتاً سست نمو نظر آئی جو 2021ء میں 3.5 فیصد تھی۔ چنانچہ، مجموعی اثاثوں میں سیال اثاثوں کا حصہ 2021ء کے 31.3 فیصد سے کم ہو کر 2022ء کے اختتام تک 26.5 فیصد رہ گیا جبکہ سیال اثاثوں کا تھیل مدتی واجبات کا تناسب 2022ء میں 31.9 فیصد تک گر گیا جو 2021ء کے اختتام پر 42.4 فیصد تھا (جدول 5.1)۔

جدول 5.1: مائیکرو فنانس بینکوں کی مالی اصابت کے اظہار پر			
تفصیل	دسمبر 19ء	دسمبر 20ء	دسمبر 21ء
فیصد			
سرمایہ			
کل سرمایہ تاگل بہ وزن خطرہ اثاثہ	20.9	19.0	18.3
سطح اول سرمایہ تاگل بہ وزن خطرہ اثاثہ	17.8	15.3	14.3
اثاثوں کا معیار			
این پی ایلز تا مجموعی قرضہ	5.3	3.3	5.2
تموین تا این پی ایلز	70.0	106.5	78.1
خالص این پی ایلز تا خالص قرضے	1.7	-0.2	1.2
خالص این پی ایلز تا سرمایہ	6.5	-0.9	5.4
آمدن			
اثاثوں پر منافع قبل از ٹیکس	-1.7	-0.8	-1.3
ایکویٹی پر منافع قبل از ٹیکس	-12.4	-7.1	-12.7
آپریشنل خود انحصاری (او ایس ایس)	75.8	81.9	76.8
سیالیت			
سیال اثاثوں کا تھیل مدتی واجبات	47.5	50.9	42.4

ماخذ: اسٹیٹ بینک

ادائیگی قرض کی صلاحیت کے اشاریے کم سے کم شرائط سے بھی نیچے چلے گئے۔۔۔

مجموعی خساروں اور اساس سرمایہ میں اضافے کی وجہ سے مائیکرو فنانس بینکاری شعبے کی شرح کفایت سرمایہ 2021ء کے 18.3 فیصد سے کم ہو کر 2022ء میں 10.9 فیصد ہو گئی

سے براؤنچ لیس بینک اکاؤنٹس کی تعداد میں اتنی تیزی سے اضافہ ہوا کہ اس نے مجموعی بینکاری اکاؤنٹس کو پیچھے چھوڑ دیا۔

2022ء کے دوران براؤنچ لیس بینک اکاؤنٹس میں 23.2 فیصد (2021ء میں 25.6 فیصد) کی نمو ریکارڈ کی گئی اور ان کی تعداد 97 ملین تک پہنچ گئی۔ تاہم فعال اکاؤنٹس کی تعداد جس میں 2021ء میں 21.3 فیصد نمو ہوئی تھی، 5.4 فیصد کم ہو کر 42.5 ملین پر پہنچ گئی (جدول 8.4)۔ ممکنہ طور پر جہاں عالمی وبائی گزشتہ چند برسوں کے دوران براؤنچ لیس بینک اکاؤنٹس کی تعداد میں بے پناہ اضافے میں کردار ادا کیا وہیں اس کے برعکس رواں برس سیلاب کے دوران ہونے والے سائنات، جنہوں نے کل آبادی کے 33 فیصد افراد کو متاثر کیا، نے ممکنہ طور پر نمو کی رفتار دھیمی کر دی۔¹³¹

رہلیف کی وجہ سے قرضوں میں ہونے والے خسارے اور نفع آوری میں ابتری کے سبب شعبے کی شرح کفایت سرمایہ سال کے اختتام تک شدید دباؤ کا شکار ہوگئی۔ (چارٹ 5.6)

اگرچہ یہ شعبہ عالمی وبا اور حالیہ سیلاب سے شدید متاثر ہوا تاہم اسپانسرز نے مزید ایکویٹی کے ادخال کے ذریعے سرمائے کی ضروریات کو پورا کرنے کے اپنے عزائم کی تکمیل اور تعاون کا سلسلہ جاری رکھا جس سے شعبے کا اداس شدہ سرمایہ 5.6 ارب روپے سے بڑھ کر 42.2 ارب روپے ہو گیا۔ مزید برآں، حالیہ سیلاب کے بعد حالات کا ادراک کرتے ہوئے اور مالی شمولیت میں مائیکرو فنانس بینکاری شعبے کا کردار مد نظر رکھتے ہوئے اسٹیٹ بینک نے اس شعبے کی نگرانی بڑھادی۔ سیلاب کے اثرات کو کم کرنے کے لیے مائیکرو فنانس بینکوں کو اجازت دی گئی کہ وہ سیلاب سے متاثرہ اپنے قرض گیروں کے واجب الادا قرضوں کو ایک سال تک کے عرصے کے لیے ری شیڈول یا اسے نئے سرے سے ترتیب دے سکتے ہیں۔

اس شعبے کے مستقبل کا انحصار معاشی حرکیات اور سیلاب سے متاثرہ علاقوں میں وصولی کی کوششوں پر ہے۔۔۔

2023ء میں مائیکرو فنانس بینکوں کی کارکردگی اس بات پر منحصر ہوگی کہ ان میں سیلاب کی وجہ سے آنے والے قطل سے نمٹنے کی کتنی اہلیت ہے۔ مستقبل میں اس شعبے کی کارکردگی کے تعین میں اسٹیٹ بینک کی نئی ریلیف اسکیم کے تحت قبل ازیں مؤخر یا از سر نو ترتیب دیے گئے قرضوں کی کامیاب وصولی کا بھی اہم کردار ہوگا۔

2022ء کے دوران اسٹیٹ بینک نے چھوٹے قرض گیروں کو خدمات کی فراہمی جاری رکھنے میں مائیکرو فنانس بینکوں کی فعال طریقے سے معاونت کی۔ تاہم حالیہ زری سختی نے اس شعبے کے لیے خطرہ قرض بڑھا دیا ہے جسے فعال نگرانی اور مضمر خطرات کی انتظام کاری کی ضرورت ہے۔

131 وزارت پلاننگ ڈویلپمنٹ اینڈ اسپیشل انی شیٹو ”پاکستان سیلاب 2022ء تباہی کے بعد کی ضروریات کی جانچ“